

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

śrīkrṣṇakavi viracitam
|| śrīraḡhuvīrasuprabhātam ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīraghuvīrasuprabhātam ॥

parīṇatipariśamsī mandamandaṃ niśāyā
mṛdumadhuraninādo jṛmbhate'yaṃ mṛdaṅgāt |
karatalaparimṛṣṭād bandināmāgatānām
raghukulajaladhīndo nātha te suprabhātam || 1 ||

muhuravikalagītairmohayannindriyaughaṃ
śrutipuṭavivarābhyāṃ mandamataḥ praviśya |
ayamapaharati drāṇmānasaṃ veṇunādo
raghukulajaladhīndo nātha te suprabhātam || 2 ||

udayati niśi yasmin sadgaṇo dhikkṛto'bhūt
sa tu patanamupaiśyatyunnatim dhig dhigindoḥ |
prabhavati hi vibhūtyai sadgaṇasyonnatiste
raghukulajaladhīndo nātha te suprabhātam || 3 ||

ayamudayati gūḍhaḥ kiñciduccaiḥ saridbhiḥ
śrayati sapadi bhāsvānaṃśujālaiḥ parītaḥ |
hariharidasitākṣyāḥ kaṅkatābhāṃ karābje
raghukulajaladhīndo nātha te suprabhātam || 4 ||

daśaśatakarajālaṃ drāk prasāryaṃśumāli-
nyamaradigasitākṣyāśleṣaṇāyonmukhe'smin |
kalamiha racayante gītametā vihaṅgyo
raghukulajaladhīndo nātha te suprabhātam || 5 ||

vikacajalajagandhānāharan mandavāta-
ściramayamavagāhya srotasi hrādinīnām |
śamayati tava devyāḥ svedabindūn mukhābje
raghukulajaladhīndo nātha te suprabhātam || 6 ||

janakanṛpatikanyā pūrvameva prabuddhā
kathamapi viracayyāśleṣabhedam tavaiṣā |
racayati nanu dūre kleśamāvījanāt te
raghukulajaladhīndo nātha te suprabhātam || 7 ||

*tava caraṇasarojadvandvasaṃvāhanena
hyayamapi gamayitvā śarvarīṃ nirnimeṣam |
aruṇanayanakoṇaḥ prāñjalirvāyusūnū
raghukulajaladhīndo nātha te suprabhātam || 8 ||*

*kamapi kulīśapāṇerāyudhenāpyabhedyam
racayasi yadi setum deva saṃsārasindhoḥ |
tarati sukhamidānīṃ sarva evātra loka
raghukulajaladhīndo nātha te suprabhātam || 9 ||*

|| iti śrīraghuvīrasuprabhātam sampūrṇam ||